



Public Affairs Section

☎: +977-1-4007200

☎: +977-1-4007280

२०६९ फागुन १५

अमेरिकी सरकारको अंग्रेजी एक्सेस लघु छात्रवृत्ति कार्यक्रम अन्तर्गत पहिलो समूहको कार्यक्रम सम्पन्न

अमेरिकी सरकारद्वारा सञ्चालित एक्सेस लघु छात्रवृत्ति कार्यक्रम अन्तर्गत दुई वर्षे अंग्रेजी भाषा प्रशिक्षणका सहभागी ४० विद्यार्थीहरूले कार्यक्रम समापनको प्रमाणपत्र प्राप्त गरेका छन् ।

यससम्बन्धी हिजो काठमाडौंमा आयोजित समारोहमा अमेरिकी राजदूतावासका उपप्रमुख प्याट्रिसिया महोनीले सहभागी विद्यार्थी, अभिभावक, शिक्षक, तथा सञ्चारकर्मीहरूलाई सम्बोधन गर्नुभयो । उहाँले पहिलो समूहका सहभागीहरूलाई आफ्नो अध्ययन जारी राख्नुका साथै आफू, आफ्नो परिवार, र नेपालका लागि आफूले सोचेअनुरूपको भविष्य निर्माण गर्ने दिशातर्फ अग्रसर रहन प्रेरित गर्नुभयो ।

यही हप्ता गोर्खाबाट थप ४० र भैरहवाबाट थप ४० विद्यार्थीहरूले यस्तै समारोहबीच कार्यक्रम समापनको प्रमाणपत्र प्राप्त गर्नेछन् । एक्सेस कार्यक्रमअन्तर्गत विश्वका ८५ भन्दा बढी देशमा १३ देखि २० वर्ष उमेर समूहका युवाहरूलाई अंग्रेजी भाषाको दुई वर्षे प्रशिक्षणका साथै कम्प्युटर र नेतृत्व विकाससम्बन्धी तालिम प्रदान गरिन्छ । नेपालका सहभागीहरू सरकारी विद्यालयका विद्यार्थीहरू रहेका छन् । प्रत्येक ४० जनाको समूहमा धार्मिक र जातीय विविधतासहित २० छात्र र २० छात्रा रहेका छन् ।

नेपालमा एक्सेस कार्यक्रमको कार्यान्वयनका लागि अमेरिकी दूतावासले नेपाल इङ्ग्लिश ल्याङ्ग्वेज टिचर्स असोसिएशन (नेल्टा) सँग सहकार्य गरेको हो । कार्यक्रम सफलताको श्रेय नेल्टाका शिक्षकहरूको लगनशीलता र मेहनतलाई जान्छ । उहाँहरू आफैले पनि विभिन्न प्रशिक्षण प्राप्त गर्नुभएको छ, जुन उहाँहरूले सरकारी विद्यालयका अन्य शिक्षकहरूसँग बाँड्दै हुनुहुन्छ । कार्यक्रमका उपलब्धिहरू अनेक रहेका छन्, जसमध्ये एक उदाहरणका रूपमा विद्यालयको वार्षिक परीक्षामा एक्सेस कार्यक्रमका विद्यार्थीहरू सतप्रतिशत उत्तीर्ण हुनुलाई लिन सकिन्छ । तीमध्ये धेरैले विद्यालयका नियमित कक्षाहरूमा उच्च अंक हासिल गरिरहेका छन् ।

###